

प्रेषक,

एम० रामचन्द्रन,
अपर मुख्य सचिव,
उत्तरांचल शासन।

सेवा में,

कुल सचिव,
हेमवती नन्दन बहुगुणा गढ़वाल विश्वविद्यालय,
श्रीनगर (गढ़वाल)।

कुल सचिव,
कुमायू विश्वविद्यालय,
नैनीताल।

उच्च शिक्षा अनुभाग

देहरादून : दिनांक 03 सितम्बर, 2004

विषय : एम०बी०ए० तथा एम०सी०ए० पाठ्यक्रमों में प्रवेश परीक्षा की काउन्सिलिंग समाप्त होने के उपरान्त रिक्त सीटों (मैनेजमेन्ट कोटे के अतिरिक्त) को भरने के सम्बन्ध में दिशा-निर्देश।

महोदय,

उपर्युक्त विषयक के संदर्भ में मुझे यह कहने का निदेश हुआ है कि एम०बी०ए० तथा एम०सी०ए० पाठ्यक्रमों में शैक्षिक सत्र 2004-2005 में स्टेट कोटा एवं आल इण्डिया मैरिट कोटा की सीटों पर प्रवेश के लिए काउन्सिलिंग समाप्ति के उपरान्त अभ्यर्थियों के अनुपलब्धता के फलस्वरूप रिक्त सीटों पर प्रवेश के सम्बन्ध में शासन द्वारा सम्यक विचारोपरान्त निम्नांकित निर्णय लिया गया है :-

“एम०बी०ए० तथा एम०सी०ए० पाठ्यक्रमों में सीधे प्रवेश के लिए स्नातक स्तरीय कक्षा में सम्बन्धित विश्वविद्यालय के नियम/विनियम के अनुसार न्यूनतम प्राप्तांक निर्धारित होगा, यदि सम्बन्धित विश्वविद्यालय के नियम/विनियम में न्यूनतम प्राप्तांक निर्धारित नहीं है तो न्यूनतम 50 प्रतिशत अंक की बाध्यता रहेगी।”

2-प्रवेश के सम्बन्ध में योग्यता के आधार पर आरक्षण प्राविधानों के अनुरूप काउन्सिलिंग की जायेगी। प्रवेश सम्बन्धी समस्त कार्यवाही हेमवती नन्दन बहुगुणा गढ़वाल विश्वविद्यालय के क्षेत्र में स्थापित संस्थाओं के लिए उप निदेशक, उच्च शिक्षा, शिविर कार्यालय, देहरादून तथा कुमायू विश्वविद्यालय के क्षेत्र में स्थापित संस्थाओं के लिए उप निदेशक, उच्च शिक्षा निदेशालय, हल्द्वानी से अनुमोदित करायी जानी होगी। कृपया उक्त आदेशों के अनुपालन में आवश्यक कार्यवाही सुनिश्चित कराने का कष्ट करें।

भवदीय,

एम० रामचन्द्रन,
अपर मुख्य सचिव।

संख्या 753(1)/XXIV(1)/2004, तददिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित :-

1-निदेशक, उच्च शिक्षा, उत्तरांचल।

2-उप निदेशक, उच्च शिक्षा, शिविर कार्यालय, देहरादून।

3-एम०बी०ए०, एम०सी०ए० पाठ्यक्रम संचालित करने वाली समस्त निजी स्ववित्त पोषित संस्थायें, उत्तरांचल।

4-गार्ड फाइल।

आज्ञा से,
राजेन्द्र सिंह,
उप सचिव।